

Врз основа на член 103, а во врска со член 27 став (2) алинеја 8 од Законот за високото образование („Службен весник на Република Македонија број 82/2018), и Законот за основање на Универзитетот „Мајка Тереза“ во Скопје („Службен весник на Република Македонија“ број 226/2015) Ректорската управа на Универзитетот „Мајка Тереза“ во Скопје на седницата одржана на 11.09.2018 година, донесе Одлука за распишување на:

## **КОНКУРС**

**за трансфер на студенти на прв циклус на студии на факултетите и академските единици во состав на Универзитетот „Мајка Тереза“ во Скопје за академската година 2018/2019**

### **1. Трансферот на студенти на прв циклус на студии се реализира на сите факултети/студиски програми на Универзитетот „Мајка Тереза“ во Скопје, и тоа:**

- 1.1 Факултет за градежништво и архитектура;
  - Архитектура и дизајн
  - Градежништво - конструктивна
  - Геодезија и Геоинформатика
- 1.2 Факултет за информатички науки;
  - Информатика
  - Информатика - наставна
- 1.3 Факултет за технички науки;
  - Машинско инженерство и менаџмент
  - Мехатроника
  - Сообраќајно и транспортно инженерство
  - Применета економија и претприемништво
  - Индустриски менаџмент
  - Електроенергетски системи
  - Инженерство за заштита на работната и животната средина
- 1.4 Факултет за технолошки науки;
  - Прехранбена технологија
- 1.5 Факултет за социјални науки;
  - Европски студии
  - Социјална политика и социјална работа,
  - Интеркултурна комуникација и медиуми
  - Спорт и спортски науки
  - Балкански и евроазиски студии
  - Јавна администрација и управување со човечки ресурси

### **2. Услови за трансфер на студенти на Универзитетот „Мајка Тереза“ во Скопје**

#### **A. Студенти со статус на студент во Универзитетот „Мајка Тереза“ во Скопје:**

A.1. Право на трансфер внатре во академските единици на УМТ имаат сите студенти кои имаат индекс на УМТ, согласно актуелните услови и критериуми пропишани со Правилникот за студирање;

A.2. Трансферот на студии може да се реализира само во активните програми на матичните факултети;

А.3. По реализација на трансферот на ЕКТС кредитите, студентот при регистрација на трансферираната програма, е должен да ги опише студиите од програмата од која се трансферира, зависно од природата на студиската програма и начинот на студирање.

#### **В. Студенти од други високо-образовни институции:**

В.1. Право на трансфер од други високообразовни институции во академските единици на УМТ имаат сите студенти кои биле запишани и завршиле најмалку една академска година од Универзитетот (или дипломирале) од кој доаѓа кандидатот и имаат акумулирано ЕКТС кредити кои може да се трансферираат на одредена студиска програма, каде студентот аплицира;

В.2. При апликација, кандидатот задолжително треба да достави доказ за акредитација на високообразовната установа, односно на факултетот или програмата од која се трансферира;

В.3. Студентот може да се трансферира на истиот факултет и истата студиска програма или на слични студиски програми на факултетите при УМТ. Сличноста на студиските програми ја утврдува Комисијата за трансфер на факултетот.

#### **3. Рокови за пријавување за трансфер и запишување во УМТ:**

- Кандидатите кои се трансферираат во УМТ, се запишуваат со самофинансирање на студиите, односно согласно актуелните тарифи на студирање за студиските програми за академската 2018/2019 година.
- **Пријава на кандидати (апликација) – 17-24.09.2018**
- **Донесување на конечни одлуки – 25-26.09.2018**
- **Запишување на кандидати 27-28.09.2018**

#### **4. Потребна документација за апликација:**

- Пријава за апликација
- Оригинално уверение на оценки и индекс од матичниот универзитет;
- Доказ за акредитација на академската единица (странски државјани). При апликација, кандидатот задолжително треба да достави доказ за акредитација на високообразовната институција, односно факултетот или програмата од која врши трансфер;
- Оригиналните свидетелства од средно образование и Диплома за завршено средно образование;
- Доказ за нострификација на средно образование од страна на Министерството за образование и наука на Република Македонија (за странски државјани)
- Извод од матичната книга на родени и доказ за Државјанство (Уверение или Решение);
- Доказ за уплата на трансфер: 850 денари на жиро сметка на Универзитетот: на име административни такси.

Кандидатите кои се примени (по прогласувањето/ донесувањето на одлуката), во предвидениот рок треба да извршат запишување на студиите, во спротивно, одлуката за трансфер ќе се прогласи за невалидна.

#### **5. При апликација кандидатите треба да достават:**

1. Пријава за апликација
2. Одјава од студиите од факултетот од кој врши трансфер;
3. Слики (две слики 6 x 9 и две слики 4 x 5 cm)

4. Доказ за исплата на средства, и тоа:
- 800 денари на жиро сметка на Универзитетот: во име на издавање на Индекс;
  - 750 денари на жиро сметка на Универзитетот: во име на информативните, спортските, културните активности на студентите на Универзитетот.
  - 3000 денари на жиро сметка на Универзитетот: во име на трошоци за реализација на трансфер
  - Уплата за семестар.

Сите гореспоменати уплати да се извршат на жиро сметката на Универзитетот, на следниов начин:

- Назив на примачот – Универзитет „Мајка Тереза“ во Скопје,
- Банка на примач – Народна Банка на Република Македонија (НБРМ)
- Сметка – 100000000063095,
- Сметка на буџетски корисник - единка корисник - 1600162677 788 15
- Приходна шифра - 23012,
- Програма 45.

Сите кандидати нивните документи за апликација треба да ги достават во просториите на Универзитетот „Мајка Тереза“ во Скопје на улица 12-та Ударна Бригада број 2а/ 3-ти спрат (КАНЦЕЛАРИЈА 306), 1000 Скопје, Република Македонија.

Конкурсот ќе се објави на веб страната на Универзитетот: <http://unt.edu.mk>